

॥ श्री राधाकृष्ण सहस्रनाम स्तोत्रम् ॥

Śrī Rādhākṛṣṇa Sahasranāma Stotram

सनत्कुमार उवाच -

sanatkumāra uvāca -

किं त्वं नारद जानासि पूर्वजन्मनि यत्त्वया ।

kiṁ tvaṁ nārada jānāsi pūrvajanmani yattvayā ।

प्राप्तं भगवतः साक्षाच्छूलिनो युगलात्मकम् ॥ १ ॥

prāptaṁ bhagavataḥ sākṣācchūlino yugalātmakam ।। 1।।

कृष्णमन्त्ररहस्यं च स्मर विस्मृतिमागतम् ।

kṛṣṇamantrarahasyaṁ ca smara vismṛtimāgatam ।

सूत उवाच -

sūta uvāca -

इत्युक्तो नारदो विप्राः कुमारेण तु धीमता ॥ २ ॥

ityukto nārado viprāḥ kumāreṇa tu dhīmatā ।। 2।।

ध्याने विवेदाशु चिरं चरितं पूर्वजन्मनः ।

dhyāne vivedāśu ciram caritam pūrvajanmanaḥ ।

ततश्चिरं ध्यानपरो नारदो भगवत्प्रियः ॥ ३ ॥

tataściram dhyānaparo nārado bhagavatpriyaḥ ।। 3।।

ज्ञात्वा सर्वं सुवृत्तान्तं सुप्रसन्नाननोऽब्रवीत् ।

jñātvā sarvaṁ suvṛttāntaṁ suprasannānana'o'bravīt ।

भगवन्सर्ववृत्तान्तः पूर्वकल्पसमुद्भवः ॥ ४ ॥

bhagavansarvavṛttāntaḥ pūrvakalpasamudbhavaḥ ॥ 4 ॥

मम स्मृतिमनुप्राप्तो विना युगललम्भनम् ॥

mama smṛtimanuprāpto vinā yugalalambhanam ॥

तच्छ्रुत्वा वचनं तस्य नारदस्य महात्मनः ॥ ५ ॥

tacchrutvā vacanaṁ tasya nāradasya mahātmanaḥ ॥ 5 ॥

सनत्कुमारो भगवान् व्याजहार यथातथम् ।

sanatkumāro bhagavān vyājahāra yathātatham ।

सनत्कुमार उवाच -

sanatkumāra uvāca -

शृणु विप्र प्रवक्ष्यामि यस्मिञ्जन्मनि शूलिनः ॥ ६ ॥

śṛṇu vipra pravakṣyāmi yasmiñjanmani śūlinaḥ ॥ 6 ॥

प्राप्तं कृष्णरहस्यं वै सावधानो भवाधुना ।

prāptaṁ kṛṣṇarahasyaṁ vai sāvadhāno bhavādhunā ।

अस्मात्सारस्वतात्कल्पात्पूर्वस्मिन्पञ्चविंशके ॥ ७ ॥

asmātsārasvatātkalpātpūrvasminpañcaviṁśake ॥ 7 ॥

कल्पे त्वं काश्यपो जातो नारदो नाम नामतः ।

kalpe tvaṁ kāśyapo jāto nārado nāma nāmataḥ ।

तत्रैकदा त्वं कैलासं प्राप्तः कृष्णस्य योगिनः ॥ ८ ॥

tatraikadā tvaṁ kailāsaṁ prāptaḥ kṛṣṇasya yoginaḥ ॥ 8 ॥

सम्प्रष्टुं परमं तत्त्वं शिवं कैलासवासिनम् ।

sampraṣṭuṁ paramaṁ tattvaṁ śivaṁ kailāsavāsinam ।

त्वया पृष्टो महादेवो रहस्यं स्वप्रकाशितम् ॥ ९ ॥

tvayā pṛṣṭo mahādevo rahasyaṁ svaprakāśitam ॥ 9 ॥

कथया मास तत्त्वेन नित्यलीलानुगं हरेः ।

kathayā māsa tattvena nityalīlānugaṁ hareḥ ।

ततस्तदन्ते तु पुनस्त्वया विज्ञापितो हरः ॥ १० ॥

tatastadante tu punastvayā vijñāpito haraḥ ॥ 10 ॥

नित्यां लीलां हरेर्द्रष्टुं ततः प्राह सदाशिवः ।

nityāṁ līlāṁ harerdraṣṭuṁ tataḥ prāha sadāśivaḥ ।

गोपीजनपदस्यान्ते वल्लभेति पदं ततः ॥ ११ ॥

gopījanapadasyānte vallabheti padaṁ tataḥ ॥ 11 ॥

चरणाच्छरणं पश्चात्प्रपद्ये इति वै मनुः ।

carāṇāccharaṇaṁ paścātprapadye iti vai manuḥ ।

मन्त्रस्यास्य ऋषिः प्रोक्तो सुरभिश्छन्द एव च ॥ १२ ॥

mantrasyāsyā ṛṣiḥ prokto surabhiśchanda eva ca ॥ 12 ॥

गायत्री देवता चास्य बल्लवीवल्लभो विभुः ।

gāyatrī devatā cāsya ballavīvallabho vibhuḥ ।

प्रपन्नोऽस्मीति तद्भक्तौ विनियोग उदाहृतः ॥ १३ ॥

prapanno'smīti tadbhaktāu viniyoga udāhṛtaḥ ॥ 13 ॥

नास्य सिद्धादिकं विप्र शोधनं न्यासकल्पनम् ।

nāsyā siddhādikaṁ vipra śodhanaṁ nyāsakalpanam ।

केवलं चिन्तनं सद्यो नित्यलीलाप्रकाशकम् ॥ १४ ॥

kevalaṁ cintanaṁ sadyo nityalīlāprakāśakam ॥ 14 ॥

आभ्यन्तरस्य धर्मस्य साधनं वच्मि साम्प्रतम् ॥ १५ ॥

ābhyantarasya dharmasya sādhanam vacmi sāmpratam ॥ 15 ॥

सङ्गृह्य मन्त्रं गुरुभक्तियुक्तो

saṅgrhya mantram gurubhaktiyukto

विचिन्त्य सर्वं मनसा तदीहितम् ।

vicintya sarvaṁ manasā tadīhitam ।

कृपां तदीयां निजधर्मसंस्थो

krpām tadīyām nijadharmasamstho

विभावयन्नात्मनि तोषयेद्गुरुम् ॥ १६ ॥

vibhāvayannātmani toṣayedgurum ॥ 16 ॥

सतां शिक्षेत वै धर्मान्प्रपन्नानां भयापहान् ।

satām śikṣeta vai dharmānprapannānām bhayāpahān |

ऐहिकामुष्मिकीचिन्ताविधुरान् सिद्धिदायकान् ॥ १७ ॥

aihikāmuṣmikīcintāvidhurān siddhidāyakān | | 17 | |

स्वेष्टदेवधिया नित्यं तोषयेद्वैष्णवांस्तथा ।

sveṣṭadevadhīyā nityam toṣayedvaiṣṇavāmstathā |

भर्त्सनादिकमेतेषां न कदाचिद्विचिन्तयेत् ॥ १८ ॥

bhartsanādikameteṣām na kadācidvicintayet | | 18 | |

पूर्वकर्मवशाद्भव्यमैहिकं भोग्यमेव च ।

pūrvakarmavaśādbhavyamaihikam bhogyameva ca |

आयुष्यकं तथा कृष्णः स्वयमेव करिष्यति ॥ १९ ॥

āyuṣyakam tathā kṛṣṇaḥ svayameva kariṣyati | | 19 | |

श्रीकृष्णं नित्यलीलास्थं चिन्तयेत्स्वधियानिशम् ।

śrīkṛṣṇam nityalīlāsthāṁ cintayetsvadhīyāniśam |

श्रीमदर्चावतारेण कृष्णं परिचरेत्सदा ॥ २० ॥

śrīmadarcāvatāreṇa kṛṣṇam paricaretsadā | | 20 | |

अनन्यचिन्तनीयोऽसौ प्रपन्नैः शरणार्थिभिः ।

ananyacintanīyo'sau prapannaiḥ śaraṇārthibhiḥ |

स्थेयं च देहगेहादावुदासीनतया बुधैः ॥ २१ ॥

stheyam ca dehagehādāvudāsīnatayā budhaiḥ | | 21 | |

गुरोरवज्ञां साधूनां निन्दां भेदं हरे हरौ ।

guroravajñāṃ sādḥūnāṃ nindāṃ bhedaṃ hare harau ।

वेदनिन्दां हरेर्नामबलात्पापसमीहनम् ॥ २२ ॥

vedanindāṃ harernāmbalātpāpasamīhanam ।। 22।।

अर्थवादं हरेर्नाम्नि पाषण्डं नामसङ्ग्रहे ।

arthavādaṃ harernāmni pāṣaṇḍaṃ nāmasaṅgrahe ।

अलसे नास्तिके चैव हरिनामोपदेशनम् ॥ २३ ॥

alase nāstike caiva harināmopadeśanam ।। 23।।

नामविस्मरणं चापि नाम्न्यनादरमेव च ।

nāmavismaraṇaṃ cāpi nāmnyanādarameva ca ।

सन्त्यजेद् दूरतो वत्स दोषानेतान्सुदारुणान् ॥ २४ ॥

santyajed dūrato vatsa doṣānetānsudāruṇān ।। 24।।

प्रपन्नोऽस्मीति सततं चिन्तयेद्धृद्गतं हरिम् ।

prapanno'smīti satataṃ cintayeddhṛdgataṃ harim ।

स एव पालनं नित्यं करिष्यति ममेति च ॥ २५ ॥

sa eva pālanam nityam kariṣyati mameti ca ।। 25।।

तवास्मि राधिकानाथ कर्मणा मनसा गिरा ।

tavāsmi rādhikānātha karmaṇā manasā girā ।

कृष्णकान्तेति चैवास्मि युवामेव गतिर्मम ॥ २६ ॥

krṣṇakānteti caivāsmi yuvāmeva gatirmama ।। 26।।

दासाः सखायः पितरः प्रेयस्यश्च हरेरिह ।

dāsāḥ sakhāyaḥ pitarāḥ preyasyaśca hareriha ।

सर्वे नित्या मुनिश्रेष्ठ चिन्तनीया महात्मभिः ॥ २७ ॥

sarve nityā munishreṣṭha cintanīyā mahātmabhiḥ ।। 27।।

गमनागमने नित्यं करोति वनगोष्ठयोः ।

gamanāgamane nityam karoti vanagoṣṭhayoḥ ।

गोचारणं वयस्यैश्च विनासुरविघातनम् ॥ २८ ॥

gocāraṇam vasyaiśca vināsuravighātanam ।। 28।।

सखायो द्वादशाख्याता हरेः श्रीदामपूर्वकाः ।

sakhāyo dvādaśākhyātā hareḥ śrīdāmapūrvakāḥ ।

राधिकायाः सुशीलाद्याः सख्यो द्वात्रिंशदीरिताः ॥ २९ ॥

rādhikāyāḥ suśīlādyāḥ sakhyo dvātrimśadīritāḥ ।। 29।।

आत्मानं चिन्तयेद्वत्स तासां मध्ये मनोरमाम् ।

ātmānaṁ cintayedvatsa tāsāṁ madhye manoramām ।

रूपयौवनसम्पन्नां किशोरीं च स्वलङ्कृताम् ॥ ३० ॥

rūpayauvanasampannām kiśorīm ca svalaṅkṛtām ।। 30।।

नानाशिल्पकलाभिज्ञां कृष्णभोगानुरूपिणीम् ।

nānāśilpakalābhijñām kṛṣṇabhogānurūpiṇīm ।

तत्सेवनसुखाह्लादभावेनातिसुनिर्वृताम् ॥ ३१ ॥

tatsevanasukhāhlādabhāvenātisunirvṛtām ।। 31।।

ब्राह्मं मुहूर्तमारभ्य यावदर्धनिशा भवेत् ।

brāhmaṁ muhūrtamārabhya yāvadardhaniśā bhavet ।

तावत्परिचरेत्तौ तु यथाकालानुसेवया ॥ ३२ ॥

tāvatparicarettau tu yathākālānusevayā ॥ 32 ॥

सहस्रं च तयोर्नाम्नां पठेन्नित्यं समाहितः ।

sahasraṁ ca tayornāmnām paṭhennityaṁ samāhitaḥ ।

एतत्साधनमुद्दिष्टं प्रपन्नानां मुनीश्वर ॥ ३३ ॥

etatsādhanamuddiṣṭaṁ prapannānām munīśvara ॥ 33 ॥

नाख्येयं कस्यचित्तुभ्यं मया तत्त्वं प्रकाशितम् ।

nākhyeyaṁ kasyacittubhyaṁ mayā tattvaṁ prakāśitam ।

सनत्कुमार उवाच -

sanatkumāra uvāca -

ततस्त्वं नारद पुनः पृष्टवान्वै सदाशिवम् ॥ ३४ ॥

tatastvaṁ nārada punaḥ pṛṣṭavānvai sadāśivam ॥ 34 ॥

नाम्नां सहस्रं तच्चापि प्रोक्तवांस्तच्छृणुष्व मे ।

nāmnām sahasraṁ taccāpi proktavāṁstacchṛṇuṣva me ।

ध्यात्वा वृन्दावने रम्ये यमुनातीरसंगतम् ॥ ३५ ॥

dhyātvā vṛndāvane ramye yamunātīrasaṅgatam ॥ 35 ॥

कल्पवृक्षं समाश्रित्य तिष्ठन्तं राधिकायुतम् ।

kalpavṛkṣaṁ samāśritya tiṣṭhantaṁ rādhikāyutam ।

पठेन्नामसहस्रं तु युगलाख्यं महामुने ॥ ३६ ॥

paṭhennāmasahasraṁ tu yugalākhyam mahāmune ॥ 36 ॥



देवकीनन्दनः शौरिर्वासुदेवो बलानुजः ।

devakīnandanah śaurirvāsudevo balānujah ।

गदाग्रजः कंसमोहः कंससेवकमोहनः ॥ ३७ ॥

gadāgrajah kaṁsamohaḥ kaṁsasevakamohanaḥ ।। 37।।

भिन्नार्गलो भिन्नलोहः पितृबाह्याः पितृस्तुतः ।

bhinnārgalo bhinnalohaḥ pitṛbāhyāḥ pitṛstutaḥ ।

मातृस्तुतः शिवध्येयो यमुनाजलभेदनः ॥ ३८ ॥

māṛstutaḥ śivadhyeyo yamunājalabhedanaḥ ।। 38।।

व्रजवासी व्रजानन्दी नन्दबालो दयानिधिः ।

vrajavāsī vrajānandī nandabālo dayānidhiḥ ।

लीलाबालः पद्मनेत्रो गोकुलोत्सव ईश्वरः ॥ ३९ ॥

līlābālah padmanetro gokulotsava īśvaraḥ ।। 39।।

गोपिकानन्दनः कृष्णो गोपानन्दः सतां गतिः ।

gopikānandanah kṛṣṇo gopānandaḥ satām gatiḥ ।

बकप्राणहरो विष्णुर्बकमुक्तिप्रदो हरिः ॥ ४० ॥

bakaprāṇaharo viṣṇurbakamukti Prado hariḥ ।। 40।।

बलदोलाशयशयः श्यामलः सर्वसुन्दरः ।

baladolāśayaśayaḥ śyāmalaḥ sarvasundarah ।

पद्मनाभो हृषीकेशः क्रीडामनुजबालकः ॥ ४१ ॥

padmanābho hr̥ṣīkeśaḥ krīḍāmanujabālakah ।। 41।।

लीलाविध्वस्तशकटो वेदमन्त्राभिषेचितः ।

līlāvidhvastaśakaṭo vedamantrābhiṣecitaḥ ।

यशोदानन्दनः कान्तो मुनिकोटिनिषेवितः ॥ ४२ ॥

yaśodānandanaḥ kānto munikoṭiniṣevitaḥ ॥ 42 ॥

नित्यं मधुवनावासी वैकुण्ठः सम्भवः क्रतुः ।

nityaṁ madhuvanāvāsī vaikuṇṭhaḥ sambhavaḥ kratuḥ ।

रमापतिर्यदुपतिमुरारिर्मधुसूदनः ॥ ४३ ॥

ramāpatiryadupatirmurārirmadhusūdanaḥ ॥ 43 ॥

माधवो मानहारी च श्रीपतिर्भूधरः प्रभुः ।

mādhavo mānahārī ca śrīpatirbhūdharah prabhuḥ ।

बृहद्वनमहालीलो नन्दसूनुर्महासनः ॥ ४४ ॥

bṛhadvanamahālīlo nandasūnurmahāsanah ॥ 44 ॥

तृणावर्तप्राणहारी यशोदाविस्मयप्रदः ।

ṭṛṇāvartaprāṇahārī yaśodāvismayapradaḥ ।

त्रैलोक्यवक्रः पद्माक्षः पद्महस्तः प्रियङ्करः ॥ ४५ ॥

trailokyavakraḥ padmākṣaḥ padmahastaḥ priyaṅkaraḥ ॥ 45 ॥

ब्रह्मण्यो धर्मगोप्ता च भूपतिः श्रीधरः स्वराट् ।

brahmaṇyo dharmagoptā ca bhūpatiḥ śrīdharah svarāṭ ।

अजाध्यक्षः शिवाध्यक्षो धर्माध्यक्षो महेश्वरः ॥ ४६ ॥

ajādhyakṣaḥ śivādhyakṣo dharmādhyakṣo maheśvaraḥ ॥ 46 ॥

वेदान्तवेद्यो ब्रह्मस्थः प्रजापतिरमोघटक् ।

vedāntavedyō brahmasthaḥ prajāpatiramoghadr̥k ।

गोपीकरावलम्बी च गोपबालकसुप्रियः ॥ ४७ ॥

gopīkarāvalambī ca gopabālakasupriyaḥ ॥ 47 ॥

बालानुयायी बलवान् श्रीदामप्रिय आत्मवान् ।

bālānuyāyī balavān śrīdāmapriya ātmavān ।

गोपीगृहाङ्गणरतिर्भद्रः सुश्लोकमङ्गलः ॥ ४८ ॥

gopīgr̥hāṅgaṅaratiṛbhadr̥ḥ suślokamaṅgalaḥ ॥ 48 ॥

नवनीतहरो बालो नवनीतप्रियाशनः ।

navanītahaṛo bālo navanītapriyāśanaḥ ।

बालवृन्दी मर्कवृन्दी चकिताक्षः पलायितः ॥ ४९ ॥

bālavṛndī markavṛndī cakitākṣaḥ palāyitaḥ ॥ 49 ॥

यशोदातर्जितः कम्पी मायारुदितशोभनः ।

yaśodātarjitaḥ kampī māyāruditaśobhanaḥ ।

दामोदरोऽप्रमेयात्मा दयालुर्भक्तवत्सलः ॥ ५० ॥

dāmodaro'prameyātmā dayālurbhaktavatsalaḥ ॥ 50 ॥

सुबद्धोलूखले नम्रशिरा गोपीकदर्थितः ।

subaddholūkhale namraśirā gopīkadarthitaḥ ।

वृक्षभङ्गी शोकभङ्गी धनदात्मजमोक्षणः ॥ ५१ ॥

vṛkṣabhaṅgī śokabhaṅgī dhanadātmajamokṣaṅaḥ ॥ 51 ॥

देवर्षिवचनश्लाघी भक्तवात्सल्यसागरः ।

devarṣivacanaślāghī bhaktavātsalyasāgaraḥ ।

व्रजकोलाहलकरो व्रजानदविवर्द्धनः ॥ ५२ ॥

vrajakolāhalakaro vrajānadavivarddhanah ॥ 52 ॥

गोपात्मा प्रेरकः साक्षी वृन्दावननिवासकृत् ।

gopātmā prerakaḥ sāksī vṛndāvananivāsakṛt ।

वत्सपालो वत्सपतिर्गोपदारकमण्डनः ॥ ५३ ॥

vatsapālo vatsapatirgopadāarakamaṇḍanaḥ ॥ 53 ॥

बालक्रीडो बालरतिर्बालकः कनकाङ्गदी ।

bālakrīḍo bālaratirbālakaḥ kanakāṅgadī ।

पीताम्बरो हेममाली मणिमुक्ताविभूषणः ॥ ५४ ॥

pītāambaro hemamālī maṇimuktāvibhūṣaṇah ॥ 54 ॥

किङ्किणीकटकी सूत्री नूपुरी मुद्रिकान्वितः ।

kiṅkiṇīkaṭakī sūtrī nūpurī mudrikānvitaḥ ।

वत्सासुरपतिध्वंसी बकासुरविनाशनः ॥ ५५ ॥

vatsāsurasurapatidhvamsī bakāsurasuravināśanaḥ ॥ 55 ॥

अघासुरविनाशी च विनिद्रीकृतबालकः ।

aghāsurasuravināśī ca vinidrīkṛtabālakaḥ ।

आद्य आत्मप्रदः सङ्गी यमुनातीरभोजनः ॥ ५६ ॥

ādya ātmapradaḥ saṅgī yamunātīrabhojanaḥ ॥ 56 ॥

गोपालमण्डलीमध्यः सर्वगोपालभूषणः ।

gopālamaṇḍalīmadhyaḥ sarvagopālabhūṣaṇaḥ ।

कृतहस्ततलग्रासो व्यञ्जनाश्रितशाखिकः ॥ ५७ ॥

kṛtahastatalagrāso vyañjanāśritaśākhikaḥ ॥ 57 ॥

कृतबाहुशृङ्गयष्टिर्गुञ्जालङ्कृतकण्ठकः ।

kṛtabāhuśṛṅgayasṭirguñjālaṅkṛtakaṇṭhakaḥ ।

मयूरपिच्छमुकुटो वनमालाविभूषितः ॥ ५८ ॥

mayūrapicchamukuṭo vanamālāvibhūṣitaḥ ॥ 58 ॥

गैरिकाचित्रितवपुर्नवमेघवपुः स्मरः ।

gairikācitritavapurnavameghavapuḥ smaraḥ ।

कोटिकन्दर्पलावण्यो लसन्मकरकुण्डलः ॥ ५९ ॥

koṭikandarpalāvaṅyo lasanmakarakuṇḍalaḥ ॥ 59 ॥

आजानुबाहुर्भगवान्निद्रारहितलोचनः ।

ājānubāhurbhagavānnidrārahitalocanaḥ ।

कोटिसागरगाम्भीर्यः कालकालः सदाशिवः ॥ ६० ॥

koṭisāgaragāmbhīryaḥ kālakālaḥ sadāśivaḥ ॥ 60 ॥

विरञ्चिमोहनवपुर्गोपवत्सवपुर्द्धरः ।

virañcimohanavapurgopavatsavapurddharaḥ ।

ब्रह्माण्डकोटिजनको ब्रह्ममोहविनाशकः ॥ ६१ ॥

brahmāṇḍakoṭijanako brahmamohavināśakaḥ ॥ 61 ॥

ब्रह्मा ब्रह्मेडितः स्वामी शक्रदर्पादिनाशनः ।

brahmā brahmeḍitaḥ svāmī śakradarpādināśanaḥ ।

गिरिपूजोपदेष्टा च धृतगोवर्द्धनाचलः ॥ ६२ ॥

giripūjopadeṣṭā ca dhṛtagovaraddhanācalaḥ ॥ 62 ॥

पुरन्दरेडितः पूज्यः कामधेनुप्रपूजितः ।

purandareḍitaḥ pūjyaḥ kāmadhanuprapūjitaḥ ।

सर्वतीर्थाभिषिक्तश्च गोविन्दो गोपरक्षकः ॥ ६३ ॥

sarvatīrthābhiṣiktaśca govindo goparakṣakaḥ ॥ 63 ॥

कालियार्तिकरः क्रूरो नागपत्नीडितो विराट् ।

kāliyārtikaraḥ krūro nāgapatnīḍito virāṭ ।

धेनुकारिः प्रलम्बारिवृषासुरविमर्दनः ॥ ६४ ॥

dhenukāriḥ pralambārirvṛṣāsurasuravimardanaḥ ॥ 64 ॥

मायासुरात्मजध्वंसी केशिकण्ठविदारकः ।

māyāsuraātmajadhvaṁsī keśikaṅṭhavidāraḥ ।

गोपगोप्ता धेनुगोप्ता दावाग्निपरिशोषकः ॥ ६५ ॥

gopagoptā dhenugoptā dāvāgnipariśoṣakaḥ ॥ 65 ॥

गोपकन्यावस्त्रहारी गोपकन्यावरप्रदः ।

gopakanyāvāstrahārī gopakanyāvarapraḍaḥ ।

यज्ञपत्न्यन्नभोजी च मुनिमानापहारकः ॥ ६६ ॥

yajñapatnyannabhojī ca munimānāpahāraḥ ॥ 66 ॥

जलेशमानमथनो नन्दगोपालजीवनः ।

jaleśamānamathano nandagopārajīvanaḥ ।

गन्धर्वशापमोक्ता च शङ्खचूडशिरो हरः ॥ ६७ ॥

gandharvaśāpamoktā ca śaṅkhacūḍaśiro haraḥ ॥ 67 ॥

वंशी वटी वेणुवादी गोपीचिन्तापहारकः ।

vaṁśī vaṭī veṇuvādī gopīcintāpahāraḥ ।

सर्वगोप्ता समाह्वानः सर्वगोपीमनोरथः ॥ ६८ ॥

sarvagoptā samāhvānaḥ sarvagopīmanorathaḥ ॥ 68 ॥

व्यंगधर्मप्रवक्ता च गोपीमण्डलमोहनः ।

vyāṅgadharmapravaktā ca gopīmaṇḍalamohanaḥ ।

रासक्रीडारसास्वादी रसिको राधिकाधवः ॥ ६९ ॥

rāsakrīḍārasāsvādī rasiko rādhikādhavaḥ ॥ 69 ॥

किशोरीप्राणनाथश्च वृषभानसुताप्रियः ।

kiśorīprāṇanāthaśca vṛṣabhānasutāpriyaḥ ।

सर्वगोपीजनानन्दी गोपीजनविमोहनः ॥ ७० ॥

sarvagopījanānandī gopījanavimohanaḥ ॥ 70 ॥

गोपिकागीतचरितो गोपीनर्तनलालसः ।

gopikāgītacarito gopīnartanalālasaḥ ।

गोपीस्कन्धाश्रितकरो गोपिकाचुम्बनप्रियः ॥ ७१ ॥

gopīskandhāśritakaro gopikācumbanapriyaḥ ॥ 71 ॥

गोपिकामार्जितमुखो गोपीव्यजनवीजितः ।

gopikāmārjitamukho gopīvyajanavījitaḥ ।

गोपिकाकेशसंस्कारी गोपिकापुष्पसंस्तरः ॥ ७२ ॥

gopikākeśasaṁskārī gopikāpuṣpasamstarah ॥ 72 ॥

गोपिकाहृदयालम्बी गोपीवहनतत्परः ।

gopikāhṛdayālbībī gopīvahanatatparaḥ ।

गोपिकामदहारी च गोपिकापरमार्जितः ॥ ७३ ॥

gopikāmadahārī ca gopikāparamārjitaḥ ॥ 73 ॥

गोपिकाकृतसंनीलो गोपिकासंस्मृतप्रियः ।

gopikākṛtasannīlo gopikāsaṁsmṛtapriyaḥ ।

गोपिकावन्दितपदो गोपिकावशवर्तनः ॥ ७४ ॥

gopikāvanditapado gopikāvaśavartanaḥ ॥ 74 ॥

राधापराजितः श्रीमान्निकुञ्जसुविहारवान् ।

rādhāparājitaḥ śrīmānnikuñjesuvihāravān ।

कुञ्जप्रियः कुञ्जवासी वृन्दावनविकासनः ॥ ७५ ॥

kuñjapriyaḥ kuñjavāsī vṛndāvanavikāsanah ॥ 75 ॥

यमुनाजलसिक्ताङ्गो यमुनासौख्यदायकः ।

yamunājalasiktāṅgo yamunāsaukhyadāyakaḥ ।

शशिसंस्तम्भनः शूरः कामी कामविजोहनः ॥ ७६ ॥

śaśisamstambhanaḥ śūrah kāmī kāmavijohanaḥ ॥ 76 ॥

कामाद्याः कामनाथश्च काममानसभेदनः ।

kāmādyāḥ kāmanāthaśca kāmamānasabhedanaḥ ।

कामदः कामरूपश्च कामिनी कामसञ्चयः ॥ ७७ ॥

kāmadaḥ kāmarūpaśca kāmīnī kāmasañcayaḥ ॥ 77 ॥

नित्यक्रीडो महालीलः सर्वः सर्वगतस्तथा ।

nityakrīḍo mahālīlaḥ sarvaḥ sarvagatastathā ।

परमात्मा पराधीशः सर्वकारणकारणः (म्) ॥ ७८ ॥

paramātmā parādhīśaḥ sarvakāraṇakāraṇaḥ (m) ॥ 78 ॥

गृहीतनारदवचा ह्यक्रूरपरिचिन्तितः ।

grhītanāradavacā hyakrūraparicintitaḥ ।

अक्रूरवन्दितपदो गोपिकातोषकारकः ॥ ७९ ॥

akrūravanditapado gopikātoṣakāraḥ ॥ 79 ॥

अक्रूरवाक्यसङ्ग्राही मथुरावासकारणः (म्) ।

akrūravākyaśaṅgrāhī mathurāvāsakāraṇaḥ (m) ।

अक्रूरतापशमनो रजकायुःप्रणाशनः ॥ ८० ॥

akrūratāpaśamano rajakāyupraṇāśanaḥ ॥ 80 ॥

मथुरानन्ददायी च कंसवस्त्रविलुण्ठनः ।

mathurānandadāyī ca kaṁsavastravilunṭhanaḥ ।

कंसवस्त्रपरीधानो गोपवस्त्रप्रदायकः ॥ ८१ ॥

kaṁsavastraparīdhāno gopavastrapradāyakaḥ ॥ 81 ॥

सुदामगृहगामी च सुदामपरिपूजितः ।

sudāmagṛhagāmī ca sudāmaparipūjitaḥ ।

तन्तुवायकसंप्रीतः कुब्जाचन्दनलेपनः ॥ ८२ ॥

tantuvāyakasamprītaḥ kubjācandanalepanaḥ ॥ 82 ॥

कुब्जारूपप्रदो विज्ञो मुकुन्दो विष्टरश्रवाः ।

kubjārūpaprado vijño mukundo viṣṭaraśravāḥ ।

सर्वज्ञो मथुरालोकी सर्वलोकाभिनन्दनः ॥ ८३ ॥

sarvajño mathurālokī sarvalokābhinandanaḥ ॥ 83 ॥

कृपाकटाक्षदर्शी च दैत्यारिर्देवपालकः ।

krpākataḥkṣadarśī ca daityārirdevapālakaḥ ।

सर्वदुःखप्रशमनो धनुर्भङ्गी महोत्सवः ॥ ८४ ॥

sarvaduḥkhapraśamano dhanurbhaṅgī mahotsavaḥ ॥ 84 ॥

कुवल्यापीडहन्ता दन्तस्कन्धबलाग्रणीः ।

kuvalayāpīdahantā dantaskandhabalāgraṇīḥ ।

कल्परूपधरो धीरो दिव्यवस्त्रानुलेपनः ॥ ८५ ॥

kalparūpadharo dhīro divyavastrānulepanaḥ ॥ 85 ॥

मल्लरूपो महाकालः कामरूपी बलान्वितः ।

mallarūpo mahākālaḥ kāmārūpī balānvitaḥ ।

कंसत्रासकरो भीमो मुष्टिकान्तश्च कंसहा ॥ ८६ ॥

kaṁsatrāsakaro bhīmo muṣṭikāntaśca kaṁsahā ॥ 86 ॥

चाणूरघ्नो भयहरः शलारिस्तोशलान्तकः ।

cāṇūraghno bhayaharaḥ śalāristośalāntakaḥ ।

वैकुण्ठवासी कंसारिः सर्वदुष्टनिषूदनः ॥ ८७ ॥

vaikuṅṭhavāsī kaṁsāriḥ sarvaduṣṭaniṣūdanaḥ ॥ 87 ॥

देवदुन्दुभिनिर्घोषी पितृशोकनिवारणः ।

devadundubhinirghoṣī pitṛśokanivāraṇaḥ ।

यादवेन्द्रः सतांनाथो यादवारिप्रमर्दनः ॥ ८८ ॥

yādavendraḥ satānnātho yādavāripramardanaḥ ॥ 88 ॥

शौरिशोकविनाशी च देवकीतापनाशनः ।

śauriśokavināśī ca devakītāpanāśanaḥ ।

उग्रसेनपरित्राता उग्रसेनाभिपूजितः ॥ ८९ ॥

ugrasenaparitrātā ugrasenābhipūjitaḥ ॥ 89 ॥

उग्रसेनाभिषेकी च उग्रसेनदयापरः ।

ugrasenābhiṣekī ca ugrasenadayāparaḥ ।

सर्वसात्वतसाक्षी च यदूनामभिनन्दनः ॥ ९० ॥

sarvasātvatasākṣī ca yadūnāmabhinandanaḥ ॥ 90 ॥

सर्वमाथुरसंसेव्यः करुणो भक्तबान्धवः ।

sarvamāthurasamsevyaḥ karuṇo bhaktabāndhavaḥ ।

सर्वगोपालधनदो गोपीगोपाललालसः ॥ ९१ ॥

sarvagopāladhanado gopīgopālālāsaḥ ॥ 91 ॥

शौरिदत्तोपवीती च उग्रसेनदयाकरः ।

śauridattopavīti ca ugrasenadayākarah ।

गुरुभक्तो ब्रह्मचारी निगमाध्ययने रतः ॥ ९२ ॥

gurubhakto brahmacārī nigamādhyayane rataḥ ।। 92।।

संकर्षणसहाध्यायी सुदामसुहृदेव च ।

saṅkarṣaṇasahādhyāyī sudāmasuḥṛdeva ca ।

विद्यानिधिः कलाकोशो मृतपुत्रप्रदस्तथा ॥ ९३ ॥

vidyānidhiḥ kalākośo mṛtaputrapradastathā ।। 93।।

चक्री पाञ्चजनी चैव सर्वनारकिमोचनः ।

cakrī pāñcajanī caiva sarvanārakimocanaḥ ।

यमार्चितः परो देवो नामोच्चारवशोऽच्युतः ॥ ९४ ॥

yamārcitaḥ paro devo nāmoccāravaśo'cyutaḥ ।। 94।।

कुब्जाविलासी सुभगो दीनबन्धुरनूपमः ।

kubjāvilāsī subhago dīnabandhuranūpamaḥ ।

अक्रूरगृहगोप्ता च प्रतिज्ञापालकः शुभः ॥ ९५ ॥

akrūragr̥hagoptā ca pratijñāpālakaḥ śubhaḥ ।। 95।।

जरासन्धजयी विद्वान् यवनान्तो द्विजाश्रयः ।

jarāsandhajayī vidvān yavanānto dvijāśrayaḥ ।

मुचुकुन्दप्रियकरो जरासन्धपलायितः ॥ ९६ ॥

mucukundapriyakaro jarāsandhapalāyitaḥ ।। 96।।

द्वारकाजनको गूढो ब्रह्मण्यः सत्यसङ्गरः ।

dvārakājanako gūḍho brahmaṇyaḥ satyasaṅgaraḥ ।

लीलाधरः प्रियकरो विश्वकर्मा यशःप्रदः ॥ ९७ ॥

līlādharah priyakaro viśvakarmā yaśaḥpradaḥ ॥ 97 ॥

रुक्मिणीप्रियसन्देशो रुक्मशोकविवर्द्धनः ।

rukmiṇīpriyasandeśo rukmaśokavivarddhanah ।

चैद्यशोकालयः श्रेष्ठो दुष्टराजन्यनाशनः ॥ ९८ ॥

caidyaśokālayah śreṣṭho duṣṭarājanyanāśanaḥ ॥ 98 ॥

रुक्मिवैरूप्यकरणो रुक्मिणीवचने रतः ।

rukmi vairūpyakaraṇo rukmiṇīvacane rataḥ ।

बलभद्रवचोग्राही मुक्तरुक्मी जनार्दनः ॥ ९९ ॥

balabhadravacogrāhī muktarukmī janārdanaḥ ॥ 99 ॥

रुक्मिणीप्राणनाथश्च सत्यभामापतिः स्वयम् ।

rukmiṇīprāṇanāthaśca satyabhāmāpatiḥ svayam ।

भक्तपक्षी भक्तिवश्यो ह्यक्रूरमणिदायकः ॥ १०० ॥

bhaktapakṣī bhaktivaśyo hyakrūrmaṇidāyakaḥ ॥ 100 ॥

शतधन्वाप्राणहारी ऋक्षराजसुताप्रियः ।

śatadhanvāprāṇahārī ṛkṣarājasutāpriyah ।

सत्राजित्तनयाकान्तो मित्रविन्दापहारकः ॥ १०१ ॥

satrajittanayākānto mitravindāpahāraḥ ॥ 101 ॥

सत्यापतिर्लक्ष्मणाजित्पूज्यो भद्राप्रियङ्करः ।

satyāpatirlakṣmaṇājitpūjyo bhadrapriyaṅkaraḥ ।

नरकासुरघाती च लीलाकन्याहरो जयी ॥ १०२ ॥

narakāsuraghātī ca līlākanyāharo jayī ॥ 102 ॥

मुरारिर्मदनेशोऽपि धरित्रीदुःखनाशनः ।

murārimadaneśo'pi dharitrīduḥkhanāśanaḥ ।

वैनतेयी स्वर्गगामी अदित्य कुण्डलप्रदः ॥ १०३ ॥

vainateyī svargagāmī aditya kuṇḍalapradaḥ ॥ 103 ॥

इन्द्रार्चितो रमाकान्तो वज्रिभार्याप्रपूजितः ।

indrārcito ramākānto vajribhāryāprapūjitaḥ ।

पारिजातापहारी च शक्रमानापहारकः ॥ १०४ ॥

pārijātāpahārī ca śakramānāpahārakaḥ ॥ 104 ॥

प्रद्युम्नजनकः साम्बतातो बहुसुतो विधुः ।

pradyumnajanakaḥ sāmbatāto bahusuto vidhuḥ ।

गर्गाचार्यः सत्यगतिर्धर्माधारो धराधरः ॥ १०५ ॥

gargācāryaḥ satyagatirdharmādhāro dharādharah ॥ 105 ॥

द्वारकामण्डनः श्लोक्यः सुश्लोको निगमालयः ।

dvārakāmaṇḍanaḥ ślokyāḥ suśloko nigamālayaḥ ।

पौण्ड्रकप्राणहारी च काशीराजशिरोहरः ॥ १०६ ॥

pauṇḍrakapraṇahārī ca kāśīrājaśiroharaḥ ॥ 106 ॥

अवैष्णवविप्रदाही सुदक्षिणभयावहः ।

avaiṣṇavavipradāhī sudakṣiṇabhayāvahaḥ ।

जरासन्धविदारी च धर्मनन्दनयज्ञकृत् ॥ १०७ ॥

jarāsandhavidārī ca dharmanandanayajñakṛt ॥ 107 ॥

शिशुपालशिरश्छेदी दन्तवक्रविनाशनः ।

śiśupālaśiraśchedī dantavaktravināśanaḥ ।

विदूरथान्तकः श्रीशः श्रीदो द्विविदनाशनः ॥ १०८ ॥

vidūrathāntakaḥ śrīśaḥ śrīdo dvividanāśanaḥ ॥ 108 ॥

रुक्मिणीमानहारी च रुक्मिणीमानवर्द्धनः ।

rukmiṇīmānahārī ca rukmiṇīmānavarddhanah ।

देवर्षिशापहर्ता च द्रौपदीवाक्यपालकः ॥ १०९ ॥

devarṣiśāpahartā ca draupadīvākypālakaḥ ॥ 109 ॥

दुर्वासोभयहारी च पाञ्चालीस्मरणागतः ।

durvāsobhayahārī ca pāñcālīsmaraṇāgataḥ ।

पार्थदूतः पार्थमन्त्री पार्थदुःखौघनाशनः ॥ ११० ॥

pārthadūtaḥ pārthamantrī pārthaduḥkhaughanāśanaḥ ॥ 110 ॥

पार्थमानापहारी च पार्थजीवनदायकः ।

pārthamānāpahārī ca pārthajīvanadāyakaḥ ।

पाञ्चालीवस्त्रदाता च विश्वपालकपालकः ॥ १११ ॥

pāñcālīvastradātā ca viśvapālakapālakaḥ ॥ 111 ॥

श्वेताश्वसारथिः सत्यः सत्यसाध्यो भयापहः ।

śvetāśvasārathiḥ satyaḥ satyasādhyo bhayāpahaḥ ।

सत्यसन्धः सत्यरतिः सत्यप्रिय उदारधीः ॥ ११२ ॥

satyasandhaḥ satyaratih satyapriya udāradhīḥ ॥ 112 ॥

महासेनजयी चैव शिवसैन्यविनाशनः ।

mahāsenajayī caiva śivasainyavināśanaḥ ।

बाणासुरभुजच्छेत्ता बाणबाहुवरप्रदः ॥ ११३ ॥

bāṇāsuraḥujacchettā bāṇabāhuvarapradaḥ ॥ 113 ॥

ताक्ष्यमानापहारी च ताक्ष्यतेजोविवर्द्धनः ।

tārksyamānāpahārī ca tārksyatejovivarddhanah ।

रामस्वरूपधारी च सत्यभामामुदावहः ॥ ११४ ॥

rāmasvarūpadhārī ca satyabhāmāmudāvahaḥ ॥ 114 ॥

रत्नाकरजलक्रीडो व्रजलीलाप्रदर्शकः ।

ratnākarajalakrīḍo vrajalīlāpradarśakaḥ ।

स्वप्रतिज्ञापरिध्वंसी भीष्माज्ञापरिपालकः ॥ ११५ ॥

svapratijñāparidhvaṁsī bhīṣmājñāparipālakaḥ ॥ 115 ॥

वीरायुधहरः कालः कालिकेशो महाबलः ।

vīrāyudhaharaḥ kālah kālikeśo mahābalaḥ ।

वर्वरीषशिरोहारी वर्वरीषशिरःप्रदः ॥ ११६ ॥

varvarīṣaśirohārī varvarīṣaśiraḥpradaḥ ॥ 116 ॥

धर्मपुत्रजयी शूरदुर्योधनमदान्तकः ।

dharmaputrajayī śūraduryodhanamadāntakaḥ ।

गोपिकाप्रीतिनिर्बन्धनित्यक्रीडो ब्रजेश्वरः ॥ ११७ ॥

gopikāprītinirbandhanityakrīḍo vrajeśvaraḥ ।। 117।।

राधाकुण्डरतिर्धन्यः सदान्दोलसमाश्रितः ।

rādhākuṇḍaratirdhanyaḥ sadāndolasamāśritaḥ ।

सदामधुवनानन्दी सदावृन्दावनप्रियः ॥ ११८ ॥

sadāmadhuvanānandī sadāvṛndāvanapriyaḥ ।। 118।।

अशोकवनसन्नद्धः सदातिलकसङ्गतः ।

aśokavanasannaddhaḥ sadātilakasaṅgataḥ ।

सदागोवर्द्धनरतिः सदा गोकुलवल्लभः ॥ ११९ ॥

sadāgovarddhanaratiḥ sadā gokulavallabhaḥ ।। 119।।

भाण्डीरवटसंवासी नित्यं वंशीवटस्थितः ।

bhāṇḍīravaṭasaṁvāsī nityaṁ vaṁśīvaṭasthitaḥ ।

नन्दग्रामकृतावासो वृषभानुग्रहप्रियः ॥ १२० ॥

nandagrāmakṛtāvāso vṛṣabhānugrahapriyaḥ ।। 120।।

गृहीतकामिनीरूपो नित्यं रासविलासकृत् ।

gṛhītakāminīrūpo nityaṁ rāsavilāsakṛt ।

वल्लवीजनसङ्गोप्ता वल्लवीजनवल्लभः ॥ १२१ ॥

vallavījanasaṅgoptā vallavījanavallabhaḥ ।। 121।।

देवशर्मकृपाकर्ता कल्पपादपसंस्थितः ।

devaśarmakṛpākartā kalpapādapasamsthitaḥ ।

शिलानुगन्धनिलयः पादचारी घनच्छविः ॥ १२२ ॥

śilānugandhanilayaḥ pādacārī ghanacchaviḥ ॥ 122 ॥

अतसीकुसुमप्रख्यः सदा लक्ष्मीकृपाकरः ।

atasīkusumaprakhyaḥ sadā lakṣmīkṛpākaraḥ ।

त्रिपुरारिप्रियकरो ह्युग्रधन्वापराजितः ॥ १२३ ॥

tripurāripriyakaro hyugradhanvāparājitaḥ ॥ 123 ॥

षड्धुरध्वंसकर्ता च निकुम्भप्राणहारकः ।

ṣaḍdhuradhvaṁsakartā ca nikumbhapraṇahāraḥ ।

वज्रनाभपुरध्वंसी पौण्ड्रकप्राणहारकः ॥ १२४ ॥

vajranābhapuradhvaṁsī paṇḍrakapraṇahāraḥ ॥ 124 ॥

बहुलाश्वप्रीतिकर्ता द्विजवर्याप्रियङ्करः ।

bahulāśvapṛītikartā dvijavaryapriyaṅkaraḥ ।

शिवसङ्कटहारी च वृकासुरविनाशनः ॥ १२५ ॥

śivasāṅkaṭahārī ca vṛkāsuravināśanaḥ ॥ 125 ॥

भृगुसत्कारकारी च शिवसात्त्विकताप्रदः ।

bhṛgusatkārikārī ca śivasāttvikatāpradaḥ ।

गोकर्णपूजकः साम्बकुष्ठविध्वंसकारणः ॥ १२६ ॥

gokaṇṇapūjakaḥ sāmbakuṣṭhavidhvaṁsakāraṇaḥ ॥ 126 ॥

वेदस्तुतो वेदवेत्ता यदुवंशविवर्द्धनः ।

vedastuto vedavettā yaduvaṁśavivarddhanaḥ ।

यदुवंशविनाशी च उद्धवोद्धारकारकः ॥ १२७ ॥

yaduvaṁśavināśī ca uddhavoddhārakāraḥ ॥ 127 ॥

राधा च राधिका चैव आनन्दा वृषभानुजा ।

rādhā ca rādhikā caiva ānandā vṛṣabhānujā ।

वृन्दावनेश्वरी पुण्या कृष्णमानसहारिणी ॥ १२८ ॥

vṛndāvaneśvarī puṇyā kṛṣṇamānasahāriṇī ॥ 128 ॥

प्रगल्भा चतुरा कामा कामिनी हरिमोहिनी ।

pragalbhā caturā kāmā kāmīnī harimohinī ।

ललिता मधुरा माध्वी किशोरी कनकप्रभा ॥ १२९ ॥

lalitā madhurā mādhvī kiśorī kanakaprabhā ॥ 129 ॥

जितचन्द्रा जितमृगा जितसिंहा जितद्विपा ।

jitacandrā jitamṛgā jitasinhā jitadvipā ।

जितरम्भा जितपिका गोविन्दहृदयोद्भवा ॥ १३० ॥

jitarambhā jitapikā govindahṛdayodbhavā ॥ 130 ॥

जितबिम्बा जितशुका जितपद्मा कुमारिका ।

jitabimbā jitaśukā jitapadmā kumārikā ।

श्रीकृष्णाकर्षणा देवी नित्यं युगमस्वरूपिणी ॥ १३१ ॥

śrīkṛṣṇākarmaṇā devī nityaṁ yugmasvarūpiṇī ॥ 131 ॥

नित्यं विहारिणी कान्ता रसिका कृष्णवल्लभा ।

nityam vihāriṇī kāntā rasikā kṛṣṇavallabhā ।

आमोदिनी मोदवती नन्दनन्दनभूषिता ॥ १३२ ॥

āmodinī modavatī nandanandanabhūṣitā ॥ 132 ॥

दिव्याम्बरा दिव्यहारा मुक्तामणिविभूषिता ।

divyāmbarā divyahārā muktāmaṇivibhūṣitā ।

कुञ्जप्रिया कुञ्जवासा कुञ्जनायकनायिका ॥ १३३ ॥

kuñjapriyā kuñjavāsā kuñjanāyakanāyikā ॥ 133 ॥

चारुरूपा चारुवक्त्रा चारुहेमाङ्गदा शुभा ।

cārurūpā cāruvaktrā cāruhemāṅgadā śubhā ।

श्रीकृष्णवेणुसङ्गीता मुरलीहारिणी शिवा ॥ १३४ ॥

śrīkṛṣṇaveṇusaṅgītā muralihāriṇī śivā ॥ 134 ॥

भद्रा भगवती शान्ता कुमुदा सुन्दरी प्रिया ।

bhadrā bhagavatī śāntā kumudā sundarī priyā ।

कृष्णक्रीडा कृष्णरतिः श्रीकृष्णसहचारिणी ॥ १३५ ॥

kṛṣṇakrīḍā kṛṣṇaratiḥ śrīkṛṣṇasahacāriṇī ॥ 135 ॥

वंशीवटप्रियस्थाना युग्मायुग्मस्वरूपिणी ।

vaṁśīvaṭapriyasthānā yugmāyugmasvarūpiṇī ।

भाण्डीरवासिनी शुभ्रा गोपीनाथप्रिया सखी ॥ १३६ ॥

bhāṇḍīravāsini śubhrā gopīnāthapriyā sakhī ॥ 136 ॥

श्रुतिनिःश्वसिता दिव्या गोविन्दरसदायिनी ।

śrutiniḥśvasitā divyā govindarasadāyinī ।

श्रीकृष्णप्रार्थनीशाना महानन्दप्रदायिनी ॥ १३७ ॥

śrīkr̥ṣṇaprārthanīśānā mahānandapradāyinī ।। 137।।

वैकुण्ठजनसंसेव्या कोटिलक्ष्मीसुखावहा ।

vaikuṅṭhajanasamsevyā koṭilakṣmīsukhāvahā ।

कोटिकन्दर्पलावण्या रतिकोटिरतिप्रदा ॥ १३८ ॥

koṭikandarpalāvaṅyā ratikoṭiratipradā ।। 138।।

भक्तिग्राह्या भक्तिरूपा लावण्यसरसी उमा ।

bhaktigrāhyā bhaktirūpā lāvaṅyasarasī umā ।

ब्रह्मरुद्रादिसंराध्या नित्यं कौतूहलान्विता ॥ १३९ ॥

brahmarudrādिसंrādhyā nityaṁ kautūhalānvitā ।। 139।।

नित्यलीला नित्यकामा नित्यशृङ्गारभूषिता ।

nityalīlā nityakāmā nityaśṛṅgārabhūṣitā ।

नित्यवृन्दावनरसा नन्दनन्दनसंयुता ॥ १४० ॥

nityavṛndāvanarasā nandanandanasaṁyutā ।। 140।।

गोपिकामण्डलीयुक्ता नित्यं गोपालसङ्गता ।

gopikāmaṇḍalīyuktā nityaṁ gopālasaṅgatā ।

गोरसक्षेपणी शूरा सानन्दानन्ददायिनी ॥ १४१ ॥

gorasakṣepaṇī śūrā sānandānandadāyinī ।। 141।।

महालीला प्रकृष्टा च नागरी नगचारिणी ।

mahālilā prakṛṣṭā ca nāgarī nagacāriṇī ।

नित्यमाघूर्णिता पूर्णा कस्तूरीतिलकान्विता ॥ १४२ ॥

nityamāghūrṇitā pūrṇā kastūrītilakānvitā ।। 142।।

पद्मा श्यामा मृगाक्षी च सिद्धिरूपा रसावहा ।

padmā śyāmā mṛgākṣī ca siddhirūpā rasāvahā ।

कोटिचन्द्रानना गौरी कोटिकोकिलसुस्वरा ॥ १४३ ॥

koṭicandrānanā gaurī koṭikokilasusvarā ।। 143।।

शीलसौन्दर्यनिलया नन्दनन्दनलालिता ।

śīlasaundaryanilayā nandanandanālālitā ।

अशोकवनसंवासा भाण्डीरवनसङ्गता ॥ १४४ ॥

aśokavanasamvāsā bhāṇḍīravanasaṅgatā ।। 144।।

कल्पद्रुमतलाविष्टा कृष्णा विश्वा हरिप्रिया ।

kalpadrumatalāviṣṭā kṛṣṇā viśvā haripriyā ।

अजागम्या भवागम्या गोवर्द्धनकृतालया ॥ १४५ ॥

ajāgamyā bhavāgamyā govarddhanakṛtālayā ।। 145।।

यमुनातीरनिलया शश्वद्गोविन्दजल्पिनी ।

yamunātīranilayā śaśvadgovindajalpinī ।

शश्वन्मानवती स्निग्धा श्रीकृष्णपरिवन्दिता ॥ १४६ ॥

śaśvanmānavatī snigdhā śrīkṛṣṇaparivanditā ।। 146।।

कृष्णस्तुता कृष्णवृता श्रीकृष्णहृदयालया ।

kr̥ṣṇastutā kr̥ṣṇavṛtā śrīkr̥ṣṇahr̥dayālayā ।

देवद्रुमफला सेव्या वृन्दावनरसालया ॥ १४७ ॥

devadrumaphalā sevyā vṛndāvanarasālayā ।। 147।।

कोटितीर्थमयी सत्या कोटितीर्थफलप्रदा ।

koṭitīrthamayī satyā koṭitīrthaphalapradā ।

कोटियोगसुदुष्प्राप्या कोटियज्ञदुराश्रया ॥ १४८ ॥

koṭiyogasudus̥prāpyā koṭiyajñadurāśrayā ।। 148।।

मनसा शशिलेखा च श्रीकोटिसुभगाऽनघा ।

manasā śaśilekhā ca śrīkoṭisubhagā'naghā ।

कोटिमुक्तसुखा सौम्या लक्ष्मीकोटिविलासिनी ॥ १४९ ॥

koṭimuktasukhā saumyā lakṣmīkoṭivilāsinī ।। 149।।

तिलोत्तमा त्रिकालस्था त्रिकालज्ञाप्यधीश्वरी ।

tilottamā trikālasthā trikālanjñāpyadhīśvarī ।

त्रिवेदज्ञा त्रिलोकज्ञा तुरीयान्तनिवासिनी ॥ १५० ॥

trivedajñā trilokajñā turīyāntanivāsinī ।। 150।।

दुर्गाराध्या रमाराध्या विश्वाराध्या चिदात्मिका ।

durgārādhyā ramārādhyā viśvārādhyā cidātmikā ।

देवाराध्या पराराध्या ब्रह्माराध्या परात्मिका ॥ १५१ ॥

devārādhyā parārādhyā brahmārādhyā parātmikā ।। 151।।

शिवाराध्या प्रेमसाध्या भक्ताराध्या रसात्मिका ।

śivārādhyā premasādhyā bhaktārādhyā rasātmikā ।

कृष्णप्राणार्पिणी भामा शुद्धप्रेमविलासिनी ॥ १५२ ॥

kr̥ṣṇaprāṇārpiṇī bhāmā śuddhapremavilāsinī ।। 152 ।।

कृष्णाराध्या भक्तिसाध्या भक्तवृन्दनिषेविता ।

kr̥ṣṇārādhyā bhaktisādhyā bhaktavṛndanīṣevitā ।

विश्वाधारा कृपाधारा जीवधारातिनायिका ॥ १५३ ॥

viśvādhārā kṛpādhārā jīvadhārātināyikā ।। 153 ।।

शुद्धप्रेममयी लज्जा नित्यसिद्धा शिरोमणिः ।

śuddhapremamayī lajjā nityasiddhā śiromaṇiḥ ।

दिव्यरूपा दिव्यभोगा दिव्यवेषा मुदान्विता ॥ १५४ ॥

divyarūpā divyabhogā divyaveṣā mudānvitā ।। 154 ।।

दिव्याङ्गनावृन्दसारा नित्यनूतनयौवना ।

divyāṅganāvṛndasārā nityanūtanayauvanā ।

परब्रह्मावृता ध्येया महारूपा महोज्ज्वला ॥ १५५ ॥

parabrahmāvṛtā dhyeyā mahārūpā mahojjvalā ।। 155 ।।

कोटिसूर्यप्रभा कोटिचन्द्रबिम्बाधिकच्छविः ।

koṭisūryaprabhā koṭicandrabimbādhikacchaviḥ ।

कोमलामृतवागाद्या वेदाद्या वेददुर्लभा ॥ १५६ ॥

komalāmṛtavāgādyā vedādyā vedadurlabhā ।। 156 ।।

कृष्णासक्ता कृष्णभक्ता चन्द्रावलिनिषेविता ।

kr̥ṣṇāsaktā kr̥ṣṇabhaktā candrāvaliniṣevitā ।

कलाषोडशसम्पूर्णा कृष्णदेहार्द्धधारिणी ॥ १५७ ॥

kalāṣoḍaśasampūrṇā kr̥ṣṇadehārdhdhāriṇī ॥ 157 ॥

कृष्णबुद्धिः कृष्णसारा कृष्णरूपविहारिणी ।

kr̥ṣṇabuddhiḥ kr̥ṣṇasārā kr̥ṣṇarūpavihāriṇī ।

कृष्णकान्ता कृष्णधना कृष्णमोहनकारिणी ॥ १५८ ॥

kr̥ṣṇakāntā kr̥ṣṇadhanā kr̥ṣṇamohanakāriṇī ॥ 158 ॥

कृष्णदृष्टिः कृष्णगोत्री कृष्णदेवी कुलोद्वहा ।

kr̥ṣṇadr̥ṣṭiḥ kr̥ṣṇagotrī kr̥ṣṇadevī kulodvahā ।

सर्वभूतस्थितावात्मा सर्वलोकनमस्कृता ॥ १५९ ॥

sarvabhūtasthitāvātmā sarvalokanamaskṛtā ॥ 159 ॥

कृष्णदात्री प्रेमधात्री स्वर्णगात्री मनोरमा ।

kr̥ṣṇadātrī premadhātrī svarṇagātrī manoramā ।

नगधात्री यशोदात्री महादेवी शुभङ्करी ॥ १६० ॥

nagadhātrī yaśodātrī mahādevī śubhaṅkarī ॥ 160 ॥

श्रीशेषदेवजननी अवतारगणप्रसूः ।

śrīśeṣadevajananī avatāraganaṇprasūḥ ।

उत्पलाङ्कारविन्दाङ्का प्रसादाङ्का द्वितीयका ॥ १६१ ॥

utpalāṅkāravindāṅkā prasādāṅkā dvitīyakā ॥ 161 ॥

रथाङ्का कुञ्जराङ्का च कुण्डलाङ्कपदस्थिता ।

rathāṅkā kuñjarāṅkā ca kuṇḍalāṅkapadasthitā ।

छत्राङ्का विद्युदङ्का च पुष्पमालाङ्कितापि च ॥ १६२ ॥

chatrāṅkā vidyudaṅkā ca puṣpamālāṅkitāpi ca ।। 162 ।।

दण्डाङ्का मुकुटाङ्का च पूर्णचन्द्रा शुकाङ्किता ।

daṇḍāṅkā mukuṭāṅkā ca pūrṇacandrā śukāṅkitā ।

कृष्णान्नाहारपाका च वृन्दाकुञ्जविहारिणी ॥ १६३ ॥

kṛṣṇānnāhārapākā ca vṛndākuñjavihāriṇī ।। 163 ।।

कृष्णप्रबोधनकरी कृष्णशेषान्नभोजिनी ।

kṛṣṇaprabodhanakarī kṛṣṇaśeṣānnabhojinī ।

पद्मकेसरमध्यस्था सङ्गीतागमवेदिनी ॥ १६४ ॥

padmakesaramadhyasthā saṅgītāgamavedinī ।। 164 ।।

कोटिकल्पान्तभ्रूभङ्गा अप्राप्तप्रलयाच्युता ।

koṭikalpāntabhrūbhaṅgā aprāptapralayācyutā ।

सर्वसत्त्वनिधिः पद्मशङ्खादिनिधिसेविता ॥ १६५ ॥

sarvasattvanidhiḥ padmaśaṅkhādinidhisevitā ।। 165 ।।

अणिमादिगुणैश्वर्या देववृन्दविमोहिनी ।

aṇimādiguṇaiśvaryā devavṛndavimohinī ।

सर्वानन्दप्रदा सर्वा सुवर्णलतिकाकृतिः ॥ १६६ ॥

sarvānandapradā sarvā suvarṇalatikākṛtiḥ ।। 166 ।।

कृष्णाभिसारसङ्केता मालिनी नृत्यपण्डिता ।

kr̥ṣṇābhisārasaṅketā mālinī nṛtyapaṇḍitā ।

गोपीसिन्धुसकाशाहा गोपमण्डपशोभिनी ॥ १६७ ॥

gopīsindhusakāśāhvā gopamaṇḍapaśobhinī ॥ 167 ॥

श्रीकृष्णप्रीतिदा भीता प्रत्यङ्गपुलकाञ्चिता ।

śrīkr̥ṣṇapṛītidā bhītā pratyaṅgapulakāñcitā ।

श्रीकृष्णालिङ्गनरता गोविन्दविरहाक्षमा ॥ १६८ ॥

śrīkr̥ṣṇāliṅganaratā govindavirahākṣamā ॥ 168 ॥

अनन्तगुणसम्पन्ना कृष्णकीर्तनलालसा ।

anantagaṇasampannā kr̥ṣṇakīrtanalālasā ।

बीजत्रयमयी मूर्तिः कृष्णानुग्रहवाञ्छिता ॥ १६९ ॥

bījatrayamayī mūrtiḥ kr̥ṣṇānugrahavāñchitā ॥ 169 ॥

विमलादिनिषेव्या च ललिताद्यर्चिता सती ।

vimalādiniṣevyā ca lalitādyarcitā satī ।

पद्मवृन्दस्थिता हृष्टा त्रिपुरापरिसेविता ॥ १७० ॥

padmavṛndasthitā hr̥ṣṭā tripurāparisevitā ॥ 170 ॥

वृन्तावत्यर्चिता श्रद्धा दुर्ज्ञेया भक्तवल्लभा ।

vṛntāvatyarcitā śraddhā durjñeyā bhaktavallabhā ।

दुर्लभा सान्द्रसौख्यात्मा श्रेयोहेतुः सुभोगदा ॥ १७१ ॥

durlabhā sāndrasaukhyātmā śreyohetuḥ subhogadā ॥ 171 ॥

सारङ्गा शारदा बोधा सद्वृन्दावनचारिणी ।

sāraṅgā śāradā bodhā sadvṛndāvanacāriṇī ।

ब्रह्मानन्दा चिदानन्दा ध्यानानन्दार्द्धमात्रिका ॥ १७२ ॥

brahmānandā cidānandā dhyānānandārdhamātrikā ।। 172 ।।

गन्धर्वा सुरतज्ञा च गोविन्दप्राणसङ्गमा ।

gandharvā suratajñā ca govindaprāṇasaṅgamā ।

कृष्णाङ्गभूषणा रत्नभूषणा स्वर्णभूषिता ॥ १७३ ॥

kr̥ṣṇāṅgabhūṣaṇā ratnabhūṣaṇā svarṇabhūṣitā ।। 173 ।।

श्रीकृष्णहृदयावासमुक्ताकनकनालि(सि)का ।

śrīkr̥ṣṇahr̥dayāvāsamuktākanakanāli(si)kā ।

सद्रत्नकङ्कणयुता श्रीमन्नीलगिरिस्थिता ॥ १७४ ॥

sadratnakaṅkaṇayutā śrīmannīlagiristhitā ।। 174 ।।

स्वर्णनूपुरसम्पन्ना स्वर्णाकिङ्किणिमण्डिता ।

svarṇanūpurasampannā svarṇakiṅkiṇimaṇḍitā ।

अशोषरासकुतुका रम्भोरूस्तनुमध्यमा ॥ १७५ ॥

aśoṣarāsakutukā rambhorūstanumadhyamā ।। 175 ।।

पराकृतिः परानन्दा परस्वर्गविहारिणी ।

parākṛtiḥ parānandā parasvargavihāriṇī ।

प्रसूनकवरी चित्रा महासिन्दूरसुन्दरी । १७६ ॥

prasūnakavarī citrā mahāsindūrasundarī । 176 ।।

कैशोरवयसा बाला प्रमदाकुलशेखरा ।

kaiśoravayasā bālā pramadākulaśekhara ।

कृष्णाधरसुधास्वादा श्यामप्रेमविनोदिनी ॥ १७७ ॥

kr̥ṣṇādharasudhāsvādā śyāmapremavinodinī ।। 177।।

शिरिपिच्छलसच्चूडा स्वर्णचम्पकभूषिता ।

śikhipicchhalasaccūdā svarṇacampakabhūṣitā ।

कुङ्कुमालक्तकस्तूरीमण्डिता चापराजिता ॥ १७८ ॥

kuṅkumālaktakastūrīmaṇḍitā cāparājitā ।। 178।।

हेमहारान्विता पुष्पाहाराढ्या रसवत्यपि ।

hemahārānvitā puṣpāhārāḍhyā rasavatyapi ।

माधुर्यमधुरा पद्मा पद्महस्ता सुविश्रुता ॥ १७९ ॥

mādhuryyamadhurā padmā padmahastā suviśrutā ।। 179।।

भ्रूभङ्गाभङ्गकोदण्डकटाक्षशरसन्धिनी ।

bhrūbhaṅgābhaṅgakodaṇḍakaṭākṣaśarasandhinī ।

शेषदेवा शिरस्था च नित्यस्थलविहारिणी ॥ १८० ॥

śeṣadevā śirasthā ca nityasthalavihāriṇī ।। 180।।

कारुण्यजलमध्यस्था नित्यमत्ताधिरोहिणी ।

kāruṇyajalamadhyasthā nityamattādhirohiṇī ।

अष्टभाषवती चाष्टनायिका लक्षणान्विता ॥ १८१ ॥

aṣṭabhāṣavatī cāṣṭanāyikā lakṣaṇānvitā ।। 181।।

सुनीतिज्ञा श्रुतिज्ञा च सर्वज्ञा दुःखहारिणी ।

sunītijñā śrutijñā ca sarvajñā duḥkhahāriṇī ।

रजोगुणेश्वरी चैव शरच्चन्द्रनिभानना ॥ १८२ ॥

rajoguṇeśvarī caiva śaraccandranibhānanā ।। 182 ।।

केतकीकुसुमाभासा सदा सिन्धुवनस्थिता ।

ketakīkusumābhāsā sadā sindhuvanasthitā ।

हेमपुष्पाधिककरा पञ्चशक्तिमयी हिता ॥ १८३ ॥

hemapuṣpādhikakarā pañcaśaktimayī hitā ।। 183 ।।

स्तनकुम्भी नराढ्या च क्षीणापुण्या यशस्विनी ।

stanakumbhī narāḍhyā ca kṣīṇāpuṇyā yaśasvinī ।

वैराजसूयजननी श्रीशा भुवनमोहिनी ॥ १८४ ॥

vairājasūyajananī śrīśā bhuvanamohinī ।। 184 ।।

महाशोभा महामाया महाकान्तिर्महास्मृतिः ।

mahāśobhā mahāmāyā mahākāntirmahāsmṛtiḥ ।

महामोहा महाविद्या महाकीर्तिर्महारतिः ॥ १८५ ॥

mahāmohā mahāvidyā mahākīrtirmahāratih ।। 185 ।।

महाधैर्या महावीर्या महाशक्तिर्महाद्युतिः ।

mahādhairyā mahāvīryā mahāśaktirmahādyutiḥ ।

महागौरी महासम्पन्महाभोगविलासिनी ॥ १८६ ॥

mahāgaurī mahāsampanmahābhogavilāsini ।। 186 ।।

समया भक्तिदाशोका वात्सल्यरसदायिनी ।

samayā bhaktidāśokā vātsalyarasadāyinī ।

सुहृद्भक्तिप्रदा स्वच्छा माधुर्यरसवर्षिणी ॥ १८७ ॥

suhṛdbhaktipradā svacchā mādhyarasavarṣiṇī ।। 187।।

भावभक्तिप्रदा शुद्धप्रेमभक्तिविधायिनी ।

bhāvabhaktipradā śuddhapremabhaktividhāyinī ।

गोपरामाभिरामा च क्रीडारामा परेश्वरी ॥ १८८ ॥

goparāmābhirāmā ca krīḍārāmā pareśvarī ।। 188।।

नित्यरामा चात्मरामा कृष्णरामा रमेश्वरी ।

nityarāmā cātmarāmā kṛṣṇarāmā rameśvarī ।

एकानेकजगद्धाता विश्वलीलाप्रकाशिनी ॥ १८९ ॥

ekānekajagadvyāptā viśvalīlāprakāśinī ।। 189।।

सरस्वतीशा दुर्गेशा जगदीशा जगद्विधिः ।

sarasvatīśā durgeśā jagadīśā jagadvidhiḥ ।

विष्णुवंशनिवासा च विष्णुवंशसमुद्भवा ॥ १९० ॥

viṣṇuvaṁśanivāsā ca viṣṇuvaṁśasamudbhavā ।। 190।।

विष्णुवंशस्तुता कर्त्री विष्णुवंशावनी सदा ।

viṣṇuvaṁśastutā kartrī viṣṇuvaṁśāvanī sadā ।

आरामस्था वनस्था च सूर्यपुत्र्यवगाहिनी ॥ १९१ ॥

ārāmasthā vanasthā ca sūryaputryavagāhinī ।। 191।।

प्रीतिस्था नित्ययन्त्रस्था गोलोकस्था विभूतिदा ।

prītisthā nityayantrasthā golokasthā vibhūtidā ।

स्वानुभूतिस्थिता व्यक्ता सर्वलोकनिवासिनी ॥ १९२ ॥

svānubhūtiṣṭhitā vyaktā sarvalokanivāsinī ।। 192 ।।

अमृता ह्यद्भुता श्रीमन्नारायणसमीडिता ।

amṛtā hyadbhutā śrīmannārāyaṇasamīḍitā ।

अक्षरापि च कूटस्था महापुरुषसम्भवा ॥ १९३ ॥

akṣarāpi ca kūṭasthā mahāpuruṣasambhavā ।। 193 ।।

औदार्यभावसाध्या च स्थूलसूक्ष्मातिरूपिणी ।

audāryabhāvasādhyā ca sthūlasūkṣmātirūpiṇī ।

शिरीषपुष्पमृदुला गाङ्गेयमुकुरप्रभा ॥ १९४ ॥

śirīṣapuṣpamṛdulā gāṅgeyamukuraprabhā ।। 194 ।।

नीलोत्पलजिताक्षी च सद्व्रत्नकवरान्विता ।

nīlotpalajitākṣī ca sadratnakavarānvitā ।

प्रेमपर्यङ्कनिलया तेजोमण्डलमध्यगा ॥ १९५ ॥

premaparyāṅkanilayā tejomaṇḍalamadhyagā ।। 195 ।।

कृष्णाङ्गोपनाऽभेदा लीलावरणनायिका ।

krṣṇāṅgagopanā'bhedā līlāvaraṇanāyikā ।

सुधासिन्धुसमुल्लासामृतास्यन्दविधायिनी ॥ १९६ ॥

sudhāsindhusamullāsāmṛtāsyandavidhāyinī ।। 196 ।।

कृष्णचित्ता रासचित्ता प्रेमचित्ता हरिप्रिया ।

kr̥ṣṇacittā rāsacittā premacittā haripriyā ।

अचिन्तनगुणग्रामा कृष्णलीला मलापहा ॥ १९७ ॥

acintanaguṇagrāmā kr̥ṣṇalīlā malāpahā ।। 197।।

राससिन्धुशशाङ्का च रासमण्डलमण्डिनी ।

rāsasindhuśaśāṅkā ca rāsamaṇḍalamaṇḍinī ।

नतव्रता सिंहरीच्छा सुमूर्तिः सुरवन्दिता ॥ १९८ ॥

natavratā simharīcchā sumūrtiḥ suravanditā ।। 198।।

गोपीचूडामणिर्गोपी गणेड्या विरजाधिका ।

gopīcūḍāmaṇirgopī gaṇedyā virajādhikā ।

गोपप्रेष्ठा गोपकन्या गोपनारी सुगोपिका ॥ १९९ ॥

gopapreṣṭhā gopakanyā gopanārī sugopikā ।। 199।।

गोपधामा सुदामाम्बा गोपाली गोपमोहिनी ।

gopadhāmā sudāmāmbā gopālī gopamohinī ।

गोपभूषा कृष्णभूषा श्रीवृन्दावनचन्द्रिका ॥ २०० ॥

gopabhūṣā kr̥ṣṇabhūṣā śrīvṛndāvanacandrikā ।। 200।।

वीणादिघोषनिरता रासोत्सवविकासिनी ।

vīṇādighoṣaniratā rāsotsavavikāsinī ।

कृष्णचेष्टा परिज्ञाता कोटिकन्दर्पमोहिनी ॥ २०१ ॥

kr̥ṣṇaceṣṭhā parijñātā koṭikandarpamohinī ।। 201।।

श्रीकृष्णगुणनागाढ्या देवसुन्दरिमोहिनी ।

śrīkrṣṇaguṇanāgāḍhyā devasundarimohinī ।

कृष्णचन्द्रमनोज्ञा च कृष्णदेवसहोदरी ॥ २०२ ॥

krṣṇacandramanojñā ca krṣṇadevasahodarī ।। 202 ।।

कृष्णाभिलाषिणी कृष्णप्रेमानुग्रहवाञ्छिता ।

krṣṇābhilāṣiṇī krṣṇapremānugrahavāñchitā ।

क्षेमा च मधुरालापा भ्रुवोमाया सुभद्रिका ॥ २०३ ॥

kṣemā ca madhurālāpā bhruvomāyā subhadrikā ।। 203 ।।

प्रकृतिः परमानन्दा नीपद्रुमतलस्थिता ।

prakṛtiḥ paramānandā nīpadrumatalasthitā ।

कृपाकटाक्षा बिम्बोष्ठी रम्भा चारुनितम्बिनी ॥ २०४ ॥

krpākataḥkṣā bimboṣṭhī rambhā cārunitambinī ।। 204 ।।

स्मरकेलिनिधाना च गण्डताटङ्कमण्डिता ।

smarakelinidhānā ca gaṇḍatāṭaṅkamaṇḍitā ।

हेमाद्रिकान्तिरुचिरा प्रेमाद्या मदमन्थरा ॥ २०५ ॥

hemādrīkāntirucirā premādyā madamantharā ।। 205 ।।

कृष्णचिन्ता प्रेमचिन्ता रतिचिन्ता च कृष्णदा ।

krṣṇacintā premacintā raticintā ca krṣṇadā ।

रासचिन्ता भावचिन्ता शुद्धचिन्ता महारसा ॥ २०६ ॥

rāsacintā bhāvacintā śuddhacintā mahārasā ।। 206 ।।

कृष्णादृष्टित्रुटियुगा दृष्टिपक्ष्मविनिन्दिनी ।

krṣṇādrṣṭitruṭiyugā drṣṭipakṣmivinandinī ।

कन्दर्पजननी मुख्या वैकुण्ठगतिदायिनी ॥ २०७ ॥

kandarpajanānī mukhyā vaikunṭhagatidāyinī ।। 207।।

रासभावा प्रियाश्लिष्टा प्रेष्ठा प्रथमनायिका ।

rāsabhāvā priyāśliṣṭā preṣṭhā prathamānāyikā ।

शुद्धा सुधादेहिनी च श्रीरामा रसमञ्जरी ॥ २०८ ॥

śuddhā sudhādehinī ca śrīrāmā rasamañjarī ।। 208।।

सुप्रभावा शुभाचारा स्वर्णदी नर्मदाम्बिका ।

suprabhāvā śubhācārā svarṇadī narmadāmbikā ।

गोमती चन्द्रभागेड्या सरयूस्ताम्रपर्णिसूः ॥ २०९ ॥

gomatī candrabhāgedyā sarayūstāmrparṇisūḥ ।। 209।।

निष्कलङ्कचरित्रा च निर्गुणा च निरञ्जना ।

niṣkalaṅkacaritrā ca nirguṇā ca nirañjanā ।



एतन्नामसहस्रं तु युग्मरूपस्य नारद ॥ २१० ॥

etannāmasahasraṁ tu yugmarūpasya nārada ।। 210।।

पठनीयं प्रयत्नेन वृन्दावनरसावहे ।

paṭhanīyaṁ prayatnena vṛndāvanarasāvahe ।

महापापप्रशमनं वन्द्यात्वविनिवर्तकम् ॥ २११ ॥

mahāpāpaprāśamaṁ vandhyātvavinivartakam ।। 211।।

दारिद्र्यशमनं रोगनाशनं कामदं महत् ।

dāridryaśamaṁ roganāśanaṁ kāmadaṁ mahat ।

पापापहं वैरिहरं राधामाधवभक्तिदम् ॥ २१२ ॥

pāpāpahaṁ vairiharaṁ rādhāmādhavabhaktidam ।। 212।।

नमस्तस्मै भगवते कृष्णायाकुण्ठमेधसे ।

namastasmai bhagavate kṛṣṇāyākunṭhamedhase ।

राधासङ्गसुधासिन्धौ नमो नित्यविहारिणे ॥ २१३ ॥

rādhāsaṅgasudhāsindhau namo nityavihāriṇe ।। 213।।

राधादेवी जगत्कर्त्री जगत्पालनतत्परा ।

rādhādevī jagatkartrī jagatpālanatatparā ।

जगल्लयविधात्री च सर्वेशी सर्वसूतिका ॥ २१४ ॥

jagallayavidhātrī ca sarveśī sarvasūtikā ।। 214।।

तस्या नामसहस्रं वै मया प्रोक्तं मुनीश्वर ।

tasyā nāmasahasraṁ vai mayā proktaṁ munīśvara ।

भुक्तिमुक्तिप्रदं दिव्यं किं भूयः श्रोतुमिच्छसि ॥ २१५ ॥

bhuktimuktipradaṁ divyaṁ kiṁ bhūyaḥ śrotumicchasi ॥ 215 ॥

॥ इति श्रीबृहन्नारदीयपुराणे पूर्वभागे बृहदुपाख्याने

॥ iti śrībrhannārādīyapurāṇe pūrvabhāge brhadupākhyāne

तृतीयपादे राधाकृष्णसहस्रनामकथनं नाम

tr̥tīyapāde rādhākṛṣṇasahasranāmakathanam nāma

द्वशीतितमोऽध्यायः ॥

dvyasītitamodhyāyaḥ ॥